

लख थोरा अहसान ( ६३ )

केद्रा कया उपकार जीवनि ते तो मालिक महरबान  
तुंहिजा लख थोरा अहसान।

तो जहिड़ो करुणा जो सागर कोन आहे भगवान  
तुंहिजा लख थोरा अहसान॥

मातु गर्भ में व्याकुल थियड़ो भजनु कंदुसि तोखे रोई चयड़ो  
कृपा करे तदहिं बाहिरि कयड़ो  
खीरु थणनि में पहिरीं पयड़ो  
बिन कारण कृपाऊं करीं थो साहिब शील निधान॥१॥

माता रूप में पालीं प्यारा सौ सौ वार सम्भालण वारा  
हवा पाणी अ जा भरियइ भण्डारा  
रोशिनी लाइ रचइ सिजु तारा  
सभेई अंगड़ा सालिमु कयड़ा केद्रो आं परम सुजान॥२॥

तोड़े भजनु कयुमि ना तुंहिजो  
तदहीं बि बिरुदु तो पालियो पंहिजो  
अवगुणु कीन दिठो तो कंहि जो  
रखियुइ सभिनी खे सुखियो संहिजो  
बे सुधि थी सुम्हूं सेज ते  
निंड में भी थी निगहबान॥३॥

तोखे कीन विसारियां हिकु पलु

दे अहिड़ी सुरति शक्ति बलु

कदहीं न मोहे जग माया छलु

तोसां भरियो दिसां सभु जलु थलु

तुंहिजो सुमरणु ध्यानु बि तुंहिजो

तुंहिजा कयां गुण गान॥४॥